
Kashisthitam Pashupatakshetramahatmyam

काशीस्थितं पाशुपतक्षेत्रमाहात्म्यं

Document Information



Text title : Kashisthitam Pashupatakshetramahatmyam

File name : kAshIsthitaMpAshupatakShetramAhAtmyam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 10 |

vAvRittashlokaH ||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಕಾಶೀಸ್ಥಿತಂ ಪಾಶುಪತಕ್ಷೇತ್ರಮಾಹಾತ್ಮ್ಯಂ



- ಶಿವಪಾರ್ವತೀಸಂವಾದೇ -

ಶ್ರೀಸದಾಶಿವ ಉವಾಚ -

ಕಾಶ್ಯಾಂ ಪಶುಪತೀಶಸ್ಯ ಸ್ಥಾನಮತ್ಯುತ್ತಮಂ ಶುಭೇ .
ನಿತ್ಯಂ ಸನ್ನಿಹಿತಸ್ತತ್ರ ನಿವಸಾಮ್ಯಹಮಾದರಾತ್ .. 2..
ಮಹಾಪಾಶುಪತೈಸ್ತತ್ರ ವಸತಿಃ ಕ್ರಿಯತೇ ಸದಾ .
ಶೈವಶಾಸ್ತ್ರಪ್ರಣೇತಾರಃ ಸಂತಿ ತತ್ತ್ಯೈವ ಕೋಟಿಶಃ .. 3..
ಭಸ್ಮದಿಗ್ಧಕರಾದ್ಯಂಗಾಃ ತ್ರಿಪುಂಡ್ರಾಂಕಿತಮಸ್ತಕಾಃ .
ರುದ್ರಾಕ್ಷಮಾಲಾಭರಣಾಃ ದೀರ್ಘಪಿಂಗಜಟಾಧರಾಃ .. 4..
ಅಘೋರಮೂರ್ತಿಮನಿಶಂ ಧ್ಯಾಯಂತೇ ಮಾಮಜಂ ಶಿವಂ .
ಅಘೋರಮಂತ್ರವಿನ್ಯಾಸಜಪನಿಷ್ಠಾ ನಿರಾಕುಲಾಃ .. 5..
ನಿಷ್ಕಲಂ ನಿರ್ಗುಣಂ ಶಾಂತಂ ಶಿವಮಕ್ಷರಮವ್ಯಯಂ .
ತುರೀಯಮನಘಂ ಮತ್ತ್ವಾ ಭಜಂತಿ ಶಿವಮೇವ ಮಾಂ .. 6..
ತ್ಯಕ್ತ್ವಾ ಪಶುಪತೀಶಸ್ಯ ಸ್ಥಾನಮನ್ಯತ್ರ ಸರ್ವದಾ .
ನ ಗಚ್ಛಂತೈವ ನಿಯತಾಃ ಶೈವದೀಕ್ಷಾಪರಾಯಣಾಃ .. 7..
ನಿತ್ಯಂ ಶಿವಕಥಾಸ್ವೇವ ಸಕ್ತಾಂತಃಕರಣಾ ಮುದಾ .
ಶಿವನಾಮ ವಿಹಾಯಾನ್ಯನ್ನ ವದಂತೈವ ಸರ್ವದಾ .. 8..
ತತ್ರ ಪಾಶುಪತಂ ನಾಮ ಕುಂಡಮಸ್ತಿ ವರಾನನೇ .
ತತ್ಪಾಶ್ಚೀರಮಣಿಶ್ರೇಷ್ಠೈ ರಚಿತಂ ನಿರ್ಮಲೋದಕಂ .. 9..
ತತ್ರ ಕುರ್ವಂತಿ ಯೇ ಸ್ನಾನಂ ಭೂಯಸ್ತೇ ಸರ್ವದಾ ಶುಭೇ .
ನಾರಕೀಂ ಯಾತನಾಂ ಪ್ರಾಪ್ಯ ನ ಶೋಚಂತಿ ಕದಾಚನ .. 10..
ತತ್ರ ಸ್ನಾತ್ವಾ ಚ ಪೀತ್ವಾ ಚ ತಜ್ಜಲಂ ಪಾಪನಾಶಕಂ .
ಸುಧಾರ್ಮಿಕಾ ಮಣಿಚ್ಛಾಯಾಸಮಾಕ್ರಾಂತಮಹರ್ನಿಶಂ .. 11..
ಸ್ವಪ್ನಷ್ಟ್ವಾಽಪಿ ಯಾಂತಿ ಮಲ್ಲೋಕಂ ನಿರ್ಧೂತಾಘಾ ನ ಸಂಶಯಃ .
ಪುನರಾವೃತ್ತಿರಹಿತಂ ಸರ್ವಾಶಾಸ್ಯಮನಾಮಯಂ .. 12..
ತಸ್ಮಿನ್ನೇವಾಭವತ್ಕುಂಡೇ ಮಂಡೂಕಃ ಕಶ್ಚಿದುತ್ತಮಃ .
ಸ ಶಿವಾನ್ನಾನ್ಯದಸ್ತೀತಿ ವದಂಸ್ತಿಷ್ಠತಿ ಸರ್ವದಾ .. 13..

ಶಿವಭಕ್ತಶರೀರಂ ತು ಚರಲಿಂಗಮತೋ ಮಯಾ .
ಶಿವತುಷ್ಣ್ಯರ್ಥಮತ್ರೈವ ಪೂಜಾ ಕಾರ್ಯಾ ವಿಶೇಷತಃ .. 29..
ಶಿವಭಕ್ತಶರೀರಾಖ್ಯೇ ಚರಲಿಂಗೇ ಸದಾಶಿವಃ .
ನಿತ್ಯಂ ಸನ್ನಿಹಿತಃ ಸಾಂಬೋ ಮೋದತೇ ಭಕ್ತವತ್ಸಲಃ .. 30..
ತತಃ ಶೈವಶರೀರಾಖ್ಯೇ ಲಿಂಗೇ ದತ್ತಂ ಧನಂ ಪ್ರಿಯಂ .
ಗೃಹ್ಣಾತಿ ಸಾದರಂ ಶಂಭುಭಕ್ತದೇಹಾಶ್ರಯಃ ಸದಾ .. 31..
ಧನ್ಯಾಃ ಶೈವಜನಾಃ ಸರ್ವೇ ಶಿವನಾಮೈಕಜೀವನಾಃ .
ಯತ್ಪೂಜಯಾ ಮಹಾದೇವಸ್ತುಷ್ಣೋ ಭವತಿ ಸಾನುಗಃ .. 32..
ಇತೋಽಪ್ಯನ್ಯೇ ಶಿವರತಾಃ ಕೀಟಾಸ್ತತ್ಕುಂಡವಾಸಿನಃ .
ಕಾಲೇನ ಕಾಶ್ಯಾಮನಿಶಂ ವಸಂತಃ ಶಿವಸಮ್ಮತಾಃ .. 71..
ಶೈವಂ ಪದಮವಾಪ್ಯಾಂತೇ ಸ್ಥಾಸ್ಯಂತಿ ಸುಖಿನಃ ಸದಾ .
ಧರ್ಮಸಂಪಾದಿತೇನೈವ ಕಾಶೀವಸೇನ ಸರ್ವದಾ .. 72..
ಕಾಶೀ ಪಾಶುಪತಂ ಕ್ಷೇತ್ರಂ ಮಹಾಪಾಶುಪತಾಶ್ರಯಂ .
ಸಾ ಪಾಶುಪತವರ್ಯಾಣಾಂ ಮೋಕ್ಷದಾ ನಾವಸಂಶಯಃ .. 73..
ಶೈವಾಃ ಪಾಶುಪತಾಃ ಶುದ್ಧಾ ಯತ್ರ ತಿಷ್ಠಂತಿ ಸರ್ವದಾ .
ಲಿಂಗಾರ್ಚನಾವ್ಯ(ನವ್ರ)ತಾಧೀಶಾಸ್ತತ್ರೈವ ನಿವಸಾಮ್ಯಹಂ .. 74..
ಮನ್ನಾಮ ಜಪಸಂಸಕ್ತಾ ಮಲ್ಲಿಂಗಾರ್ಚನತತ್ಪರಾಃ .
ಯತ್ರಕ್ಷಚನ ತಿಷ್ಠಂತಿ ತತ್ರಸನ್ನಿಹಿತೋಽಸ್ಮ್ಯಹಂ .. 75..
ಶಂಭೋ ಶಂಕರ ವಿಶ್ವೇಶೇತ್ಯನಿಶಂ ಯತ್ರ ನೃತ್ಯತಿ .
ಶೈವಃಶಿವರತಸ್ತತ್ರ ನಿವಸಾಮಿ ವರಾನನೇ .. 76..
ಯತ್ರ ಪಾಶುಪತಾ ಧರ್ಮಾಃ ಶಿವಧರ್ಮಾಶ್ಚ ಸಂತತಂ .
ವಸಂತಿ ತತ್ರ ಸತತಂ ನಿವಸಾಮ್ಯಹಮಾದರಾತ್ .. 77..
ಮಹಾಪಾಶುಪತಂ ಶೈವಂ ಮಹಾಶೈವಂ ಶಿವಪ್ರಿಯಂ .
ದೃಷ್ಟ್ವಾ ಪೂಜಾಂ ಯಥಾಶಕ್ತಿ ಕರ್ತವ್ಯಾ ಸರ್ವಥಾ ಜನ್ಯೈಃ .. 78..
ಶೈವಾನಪೂಜಯಿತ್ವೈವ ಯೋ ಗಚ್ಛತ್ಯಭಿಮಾನತಃ .
ಸ ಯಾತಿ ನರಕಂ ಘೋರಂ ಸತ್ಯಮೇವೋಚ್ಯತೇ ಮಯಾ .. 79..
ಶಿವದೀಕ್ಷಾಪರೈಃ(ರಃ)ಶೈವಃ ಅಶೈವೇಭ್ಯಃ ಕದಾಚನ .
ನಮಸ್ಕಾರೋ ನ ಕರ್ತವ್ಯೋ ಯತಃ ಶೈವಾ ಜನೋತ್ತಮಾಃ .. 80..
ಶೈವೈರನ್ಯೋನ್ಯಪೂಜಾ ತು ಕರ್ತವ್ಯಾ ವಿಧಿವತ್ಸದಾ .
ಅನ್ಯೋನ್ಯಂ ಪೂಜಕಾಃ ಪೂಜ್ಯಾಸ್ತೇ ಭವಂತ್ಯನಘಾಃ ಶುಭೇ .. 81..
ನ ಕಾಶೀಸದೃಶಂ ಕ್ಷೇತ್ರಂ ನ ಶಂಕರಸಮಃ ಸುರಃ .
ನ ಶೈವಸದೃಶೋ ವಿಪ್ರೋ ನ ಮತ್ತೋಽನ್ಯೋಽಪಿ ಮೋಕ್ಷದಃ .. 82..

ಶ್ರೀಮತ್ಪಶುಪತೀಶಸ್ಯ ಸನ್ನಿಧೌ ಪತ್ರಿಣೋಽಪಿ ಮಾಂ .
 ಜ್ಞಾತ್ವಾ ಶಿವ ಶಿವೇತ್ಯೇವಂ ವದಂತ್ಯನಿಶಮಾದರಾತ್ .. 83..
 ಧನ್ಯಂ ಪಾಶುಪತಂ ಸ್ಥಾನಂ ಧನ್ಯಾಃ ಪಾಶುಪತಾ ಜನಾಃ .
 ಧನ್ಯಾಃ ಪಶುಪತೀಶಸ್ಯ ಪೂಜಕಾಃ ಸರ್ವದಾ ಮುದಾ .. 84..
 ಯಸ್ಮಿನ್ನಾಶುಪತಸ್ಥಾನೇ ವಸತಾಂ ಪತ್ರಿಣಾಮಪಿ .
 ಶಿವತತ್ತ್ವಮತಿಃ ಶುದ್ಧಾ ವರ್ತತೇ ಬುದ್ಧಿದುರ್ಲಭಾ .. 85..
 ಕಾಶ್ಯಾಂ ಪಶುಪತೀಶಸ್ಯ ಸನ್ನಿಧಾನೇ ಸ್ಥಿತಿಃ ಸದಾ .
 ಪೂರ್ವೋಕ್ತಧರ್ಮನಿರತೈಃ ಕರ್ತವ್ಯಾ ಯತ್ನತಃ ಶುಭೇ .. 86..
 ನಿರಾಹಾರವ್ರತೈಃ ಶುದ್ಧೈರ್ಮಹಾಶೈವೈಃ ಶಿವಾರ್ಚಕೈಃ .
 ಸ್ಥೇಯಂ ಪಶುಪತೀಶಸ್ಯ ಕ್ಷೇತ್ರೇ ಯತ್ನೇನ ಸರ್ವದಾ .. 87..
 ತತ್ರ ಜಪ್ತೋ ಮಹಾಮಂತ್ರಃ ಶೈವ ಶೀಘ್ರಫಲಪ್ರದಃ .
 ಭವತ್ಯೇವ ನ ಸಂದೇಹೋ ಜಪನೀಯಃ ಪ್ರಯತ್ನತಃ .. 88..
 ಶೈವದೀಕ್ಷಾಂ(ಕ್ಷಾ) ಶುಭಾಂ(ಭಾ)ತತ್ರ ಶೈವೇಭ್ಯೋ ದೀಯತೇ ಮಯಾ .
 ತತಃ ಪಂಚಾಕ್ಷರೋ ಮಂತ್ರಸ್ತತ್ರ ಜಪ್ಯೋ ನಿರಂತರಂ .. 89..
 .. ಇತಿ ಶಿವರಹಸ್ಯಾಂತರ್ಗತೇ ಕಾಶೀಸ್ಥಿತಂ ಪಾಶುಪತಕ್ಷೇತ್ರಮಾಹಾತ್ಮ್ಯಂ
 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 10 . ವಾವೃತ್ತಶ್ಲೋಕಾಃ ..
 -.. shrIshivarahasyam . ugrAkhyah saptamAMshaH . adhyAyaH 10 . vAvRRittashlokAH

Notes:

Śiva ಶಿವ narrates to Pārvatī ಪಾರ್ವತೀ about the Pāśupatakṣetra ಪಾಶುಪತಕ್ಷೇತ್ರ located in Kāśī ಕಾಶೀ and the merits of worshipping Him as Pāśupati ಪಶುಪತಿ while being able to live there - not just the humans, but also insects, birds, animals etc.

Kāśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṁśah ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan

Please send corrections to sanskrit@cheerful.com

